



# उद्योग वाणिज्य सन्देश

मासिक

CHAMBER OF COMMERCE & INDUSTRY - CHITWAN (NEWSLETTER)

वर्ष २९, अंक ८, पुष/माघ २०८०

December/January 2024

उद्योग वाणिज्य संघ-चितवनको ५७ औं वार्षिक साधारण सभा तथा अधिवेशन सम्पन्न



उद्योग वाणिज्य संघ-चितवनको ५७ औं वार्षिक साधारण सभा २०८० पौष २१ गते शनिबार दिवालो फुडल्याण्ड नारायणगढको सभाहलमा सम्पन्न भएको थियो । कार्यक्रममा नेपाल सरकार का अर्थ मन्त्री माननीय डा. प्रकाश शरण महत प्रमुख अतिथि रहनुभएको थियो । उद्योग वाणिज्य संघ-चितवनका अध्यक्ष चुननारायण श्रेष्ठको अध्यक्षतामा सम्पन्न साधारण सभामाको

समुद्घाटन सत्रमा बोल्दै प्रमुख अतिथि नेपाल सरकारका अर्थ मन्त्री माननीय डा. प्रकाश शरण महतले कोभिडको असरले देशको अर्थतन्त्र संकटमा परेपनी हाल लयमा फर्केको बताउनु भएको थियो । उहाँले देशको मौद्रिक नीतिमा सुधार भएको र व्यजदर पनि घटिरहेको बताउँदै देशको अर्थतन्त्र लयमा फर्किए गदा विप्रेषण सवै भन्दा माथि रहेको उहाँले दावी गर्नुभएको

बाँकी ३ नं. पेजमा...


उद्योग वाणिज्य संघ-चितवनको पद हस्तान्तरण कार्यक्रम सम्पन्न

उद्योग वाणिज्य संघ चितवनको २०८० पौष २१ र २३ गते सम्पन्न ५७ औं वार्षिक साधारण सभा तथा अधिवेशनबाट निर्वाचित हुनुभएका पदाधिकारी एवम् कार्यसमितिलाई पदहस्तान्तरण एवम् सपथ ग्रहण कार्यक्रम पौष २५ गते संघको सभाहलमा सम्पन्न भएको थियो । पद हस्तान्तरण एवं शपथ ग्रहण कार्यक्रममा नव निर्वाचित कार्यसमितिले शपथ लिनुभएको थियो । कार्यक्रममा प्रमुख निर्वाचन अधिकृत राजकुमार श्रेष्ठले सम्पूर्ण निर्वाचित कार्यसमितिलाई शपथ ग्रहण गराउनुभएको थियो । शपथ ग्रहण पछि संघका निवर्तमान अध्यक्ष चुननारायण श्रेष्ठले नवनिर्वाचित

अध्यक्ष सुमनकुमार श्रेष्ठलाई आफुले लगाएको व्याच लगाईदिएर कुर्चिमा राख्नुभएको थियो । कार्यक्रममा नवनिर्वाचित अध्यक्ष सुमनकुमार श्रेष्ठले अग्रजहरूको सल्लाह लिएर सामुहिक रुपमा कार्यसमितिलाई अगाडी बढाउने बताउनुभएको थियो । कार्यक्रममा नवनिर्वाचित अध्यक्ष श्रेष्ठले उद्योग वाणिज्य संघ-चितवनको लक्ष्य र उद्देश्य अनुसार सबै एकजुट भएर अगाडी बढ्ने प्रतिवद्धता व्यक्त गर्नुभएको थियो । चितवनको आर्थिक र सामाजिक रुपान्त्रका लागि पूँजीबजारमा देखिएका समस्याहरू समाधान गर्न महत्वपूर्ण भुमिका खेल्नेछौं उहाँले बताउनुभएको थियो ।

(जि.प्र.का.द.नं. ५/०८८/०५०, वि.जि.ह.द.नं. ६/०८८/०५०)

AN ISO 9001:2015 CERTIFIED CHAMBER



उद्योग वाणिज्य संघ-चितवन, फोन: ०५६-५९६९०८, ५९६२०८, ५९६३०८

URL : [www.ccichitwan.org.np](http://www.ccichitwan.org.np), Email: [info@ccichitwan.org.np](mailto:info@ccichitwan.org.np)

प्रकाशक

## उद्योग वाणिज्य संघ-चितवन

### लक्ष्य (Mission)

उद्योगी तथा व्यवसायीहरूको हक हितको संरक्षण तथा सम्बर्द्धन गर्दै स्थानीय आर्थिक तथा सामाजिक विकासको माध्यमबाट राष्ट्रिय अर्थतन्त्रको विकासमा योगदान पुऱ्याउने ।

### परिकल्पना (Vision)

आफ्नो कार्यक्षेत्र भित्र संचालित उद्योग तथा अन्य व्यवसायलाई गुणस्तरीय र प्रतिस्पर्धी बनाउादै बढि आर्थिक क्रियाकलापको सम्भावना भएको कृषि तथा पर्यटन क्षेत्रको विकासलाई निरन्तरता दिदै स्वास्थ्य सेवा र शिक्षा क्षेत्रलाई विकसित गरी प्रवर्द्धन गर्न आवश्यकतामा आधारित सेवा प्रदान गर्ने ने त्वत्वायी संस्थाका रूपमा संघलाई विकसित गर्ने ।

### गुणस्तर नीति (Quality Policy)

उद्योग वाणिज्य संघ-चितवन, चितवन जिल्ला भित्रका उद्योग व्यापार क्षेत्रको छाता सङ्गठन भई दक्ष जनशक्तिको माध्यमद्वारा राज्यको नीति नियमसङ्गत सेवाग्राही सन्तुष्टीको माध्यमबाट गुणस्तरीय उद्देश्यहरूलाई निरन्तर परिष्कृत गर्दै एक प्रभावकारी संस्थाको रूपमा विकसित हुन प्रतिबद्ध छ ।

### प्रकाशन समिति

#### संयोजक:

बिष्णु लम्साल - कार्यसमिति सदस्य

#### सदस्यहरू:

हिममत पुरी, पदम पौडेल, वाशुदेव दवाडी, अमर कुंवर,  
नारायण काफ्ले, बाबुराम रामुदामु

#### सल्लाहकारहरू:

राजेन्द्र ओली, विज्ञानलाल श्रेष्ठ

#### सम्पादक:

गणेश सुवेदी- कार्यक्रम अधिकृत

#### ले-आउट / डिजाइन:

सन्देश पौडेल - सूचना प्रविधि अधिकृत



सोही कार्यक्रमा संघका पुर्व अध्यक्ष देशीराम प्रधानले नवनिर्वाचित अध्यक्ष लगाएत सिङ्गो कार्यसमिति टिमलाई बधाई ज्ञापन गर्दै कार्यकाल सफताको शुभकामना दिनुभएको थियो । उहाँ व्यवसायीहरू समयलाई ख्याल गर्दै निकै मितव्ययी बनेर राजनितिक दलहरूको अगाडी पनि उदाहरणीय बनेर अगाडी बढ्नुपर्ने विचार व्यक्त गर्नुभएको थियो । कार्यक्रममा उद्योग वाणिज्य संघका पूर्व अध्यक्षहरू, विभिन्न वस्तुगत संघका अध्यक्षज्यूहरू लगाएत व्यवसायीहरूको उपस्थिति रहेको थियो ।



बाँकी...

थियो । उद्योगी व्यवसायीहरूले मूल्य वृद्धिको हल्ला बजारमा फैलाए पनि वास्तविकतामा मूल्य वृद्धि विगतको तुलनामा घटेको दावी गर्नुभएको थियो । पहिला लिएको ऋण अधिकांश शेयर बजार र जग्गामा लगानी गर्दा देशको अर्थतन्त्रमा समस्या परेको उहाँले बताउनुभएको थियो । कार्यक्रममा वोल्टे विशिष्ट अतिथि नेपाल उद्योग वाणिज्य महासंघका अध्यक्ष चन्द्रप्रसाद ढकालले उद्योगी व्यवसायीले संयमता नअपनाउदा व्यापार घाटाले निरन्तरता पाएको बताउदै उहाँले देशमा अवसर छैन भनी नकरात्मक सूचना प्रवाह गर्दा त्यसको घाटा आफैलाई पर्ने बताउनुभएको थियो । देशमा अवसर छैन भनिरहदा साना व्यवसायीलाई कर्तीको असर पर्छ भन्ने कुरा हामी बुझ्नु पर्ने बताउनुभएको थियो । उद्योग वाणिज्य संघ-चितवनका अध्यक्ष चुननारायण श्रेष्ठले स्वागत मन्तव्य व्यक्त गर्दै देशको अर्थतन्त्र खस्किनुमा ठुला मुलुक र छिमेकी मुलुकहरूको प्रभवसँगै सरकारको पनि कमजोरी रहेका आरोप लगाउनुभएको थियो । हामीले चालू आर्थिक वर्षको बजेट र मौद्रिक नीतिसम्बन्धी उद्योग वाणिज्य संघ-चितवन मार्फत सरकारलाई सुझाव पेश गर्दा पनि सुनुवाइ नभएको बताउदै उहाँले अर्थतन्त्रलाई चलायमान बनाउने उद्योगी व्यवसायीकै गुनासो नसुन्ने भएपछि राज्यले अर्थतन्त्र सुधारमा खासै चासो दिएको नपाईएको बताउनुभएको थियो । उहाँले यस्तो अवस्थामा राज्यले पूँजिगत खर्चमा वृद्धि गर्दै लगानीमैत्री वातावरण सिर्जना गर्नुपर्ने बताउदै होईन भने आर्थिक जटिलता भन थपिदै जाने निश्चित भएको दावी गर्नुभएको थियो । कृषि र पर्यटनजस्ता सम्भावना बोकेको क्षेत्रको पहिचान गराउन नसक्दा मुलुकभित्रै रोजगारीको अवस्था सिर्जना गर्न नसकेको उहाँको भनाई थियो । चितवन जिल्लाभित्रै सम्भाव्यता अध्ययन गर्ने हो भने सम्भावना प्रसस्तै भेटिन्छन् उहाँले भन्नुभयो त्यसैले राज्यले ध्यान दिएर चितवनलाई कृषि, शिक्षा, स्वास्थ्य र पर्यटनको केन्द्रसँगै आर्थिक गतिविधि र औद्योगिक विकासको हबको रूपमा विकास गर्न आवश्यक रहेको बताउदै शक्तिखोर औद्योगिक क्षेत्र घोषणामा मात्रै सीमित भएको भन्दै त्यसलाई जतिसक्दो चाँडो प्रक्रिया अगाडि बढाउन पनि उहाँले आग्रह गर्नुभयो । ठोरी-केरुङ सडक निर्माण सुरु गरी चितवनको विकासलाई चीन र भारतजस्ता छिमेकी मुलुकसँगको व्यावसायिक सम्बन्ध कायम गराउन पनि राज्यको ध्यानाकर्षण गराउनुभएको थियो । भरतपुरमै अलपत्र अवस्थामा रहेको गौतमबुद्ध अन्तर्राष्ट्रिय क्रिकेट रंगशाला निर्माणलाई तदारुकताका साथ समयमै सम्पन्न गराए त्यस्ता क्षेत्रले देशको आर्थिक विकासमा टेवा पुग्ने

बताउदै भरतपुर क्षेत्रलाई प्रदूषणमुक्त र ट्राफिक व्यवस्थापनलाई चुस्त राख्दै आर्थिक गतिविधि वृद्धि गराउन रात्रिकालीन बजार एवम् सवारी सञ्चालनसम्बन्धी सम्भाव्यता अध्ययन गरिनु आवश्यक रहेको उहाँले बताउनुभएको थियो । कार्यक्रममा वोल्टे चितवन उद्योग संघका अध्यक्ष सूर्यप्रसाद न्यौपानेले सरकारले तदारुकता नदेखाउँदा उद्यमशिलता तल खस्किँदै गएको बताउदै जसले गर्दा उद्योगी व्यवसायीको मनोबल नै कमजोर भइसकेको बताउनुभएको थियो । उद्योग वाणिज्य संघ चितवनका वरिष्ठ उपाध्यक्ष सुमनकुमार श्रेष्ठले बिग्रेको अर्थतन्त्रलाई माथि उकास्नको लागि सरकारले ठोस कदम चाल्नु आवश्यक रहेको बताउनुभएको थियो । सोहि कार्यक्रममा उद्योग वाणिज्य संघ चितवनले प्रत्येक २/२ वर्षमा उत्कृष्ट आर्थिक पत्रकारीता पुरस्कार, हिरालाल सन्तुदेवी उत्कृष्ट यूवा उद्यमी पुरस्कार र उत्कृष्ट कर्मचारी पुरस्कार वितरण गर्दै आईरहेकोमा यस वर्ष उत्कृष्ट आर्थिक पत्रकारीता पुरस्कारबाट आर्थिक अभियान राष्ट्रिय दैनिकका संवाददाता एवम् सञ्चारकर्मी सूर्यप्रसाद अधिकारीलाई नगद ५१,०००/- पुरस्कार सहित सम्मानीत हुनुभएको थियो भने छनोट समितिको संयोजक संघका प्रथम उपाध्यक्ष चिरञ्जीवी सुवेदी रहनुभएको थियो । हिरालाल सन्तुदेवी उत्कृष्ट यूवा उद्यमी पुरस्कार वाट चितवन जिल्लामा व्यवसाय गर्दै आउनु भएका डेलिस डेरि भरतपुर-७, चितवनका संस्थापक एवम् प्रमुख



कार्यकारी अधिकृत सन्दिप पौडेल नगद १,००,०००/- पुरस्कार सहित सम्मानीत हुनुभएको थियो भने छनोट समितिको संयोजक संघका पुर्वअध्यक्ष सहनलाल प्रधान रहनुभएको थियो । उत्कृष्ट कर्मचारी पुरस्कार संघका कार्यक्रम अधिकृत गणेश सुवेदीले नगद

२५,०००।- सहित पुरस्कृत हुनुभएको थियो भने छनोट समितिको संयोजक संघका दित्तिय उपाध्यक्ष राजेन्द्र ओली रहनुभएको थियो । उवासंघ चितवनको वरिष्ठ उपाध्यक्ष सुमनकुमार श्रेष्ठले साधारण सभामा उपस्थित प्रमुख अतिथि,विशिष्ट अतिथि, अतिथि, पत्रकार एवं सभासदज्यूहरूलाई धन्यवाद सहित उद्घाटन समारोह समापन भएको घोषणा गर्नुभयो । उक्त कार्यक्रम संघका कार्यकारी निर्देशक निल बहादुर के.सी ले सञ्चालन गर्नु भएको थियो ।

## वन्द सत्र

उद्योग वाणिज्य संघ-चितवनको ५७ औं वार्षिक साधारण सभाको दोस्रो सत्र दियाले फुडल्याण्ड नारायणगढको सभाहलमा सम्पन्न

भएको थियो । संघका अध्यक्ष चुननारायण श्रेष्ठको अध्यक्षतामा सम्पन्न उक्त साधारण सभामा संघका कार्यकारी निर्देशक निलबहादुर केसीले प्रस्तुत गर्नुभएको वार्षिक प्रगति प्रतिवेदन,वरिष्ठ उपाध्यक्ष सुमनकुमार श्रेष्ठले प्रस्तुत गर्नुभएको प्रस्ताव तथा प्रथम उपाध्यक्ष चिरञ्जीवी सुवेदीले प्रस्तुत गर्नुभएको आ.व. २०७९/०८० को आय व्यय विवरण एवम् आ.व. २०८०/०८१ को प्रस्तावीत बजेट पारित गरिएको थियो । कार्यक्रममा ५७ औं वार्षिक साधारण सभा एवं अधिवेशनका मूल संयोजक विज्ञानलाल श्रेष्ठले धन्यवाद ज्ञापन सहित कार्यक्रम समापन भएको घोषणा गर्नुभएको थियो ।

## संघको पदाधिकारीको कार्यविभाजन एवम् पहिलो बैठक सम्पन्न



उद्योग वाणिज्य संघ-चितवनको नवनिर्वाचित पदाधिकारीको कार्य विभाजन भएको छ । संघको हालै सम्पन्न ५७ औं वार्षिक साधारणसभा एवम् अधिवेशनबाट निर्वाचित पदाधिकारीहरूको पौष २७ गते पद एवम् कार्यविभाजन भएको थियो । संघको सचिवालयमा बसेको कार्यसमितिको पहिलो बैठकले कार्य विभाजन गरेको थियो । जस अनुसार संघका निवर्तमान अध्यक्ष चुननारायण श्रेष्ठ वैदेशिक लगानि प्रबर्द्धन एवम् एनजिओ आएनजियो समन्वय समिति, वरिष्ठ उपाध्यक्ष चिरञ्जीवी सुवेदी कर तथा राजश्व परामर्श हेर्ने समितिको संयोजकमा मनोनयन गरिएको थियो । यसै गरि संघमा हालै निर्वाचित उपाध्यक्षहरूमा प्रथम उपाध्यक्षमा राजेन्द्र ओली, द्वितीय उपाध्यक्षमा अशोक अधिकारी र तृतीय उपाध्यक्षमा

नारायण प्रधानलाई कार्यसमितिको पहिलो बैठकले पद विभाजन गरेको थियो । प्रथम उपाध्यक्षले लेखा तथा आर्थिक प्रशासन, द्वितीय उपाध्यक्षले सचिवालय र तृतीय उपाध्यक्षले वस्तुगत संघ, क्षेत्रिय संघ एवम् कर्पोरेट विभाग सम्हाल्ने संघको विधान अनुरूप भएको थियो । संघको पहिलो बैठकलाई सम्बोधन गर्दै संघका नवनिर्वाचित अध्यक्ष सुमनकुमार श्रेष्ठले चुनावी माहोलमा जो जसरी निर्वाचित भएता पनि संघमा सबैको आवाज एउटै हुनुपर्ने र नितान्त व्यवसायिक समस्या सम्बोधनमा लाग्नु पर्ने बताउनुभएको थियो । पहिलो बैठकलाई सम्बोधन गर्दै अध्यक्ष श्रेष्ठले संघको गुणस्तर नीति, र उद्देश्य अनुरूपमा कार्य आयोजना गर्ने बताउँदै कार्यकाललाई सफलताका साथ सम्पन्न गर्नका लागि कार्यसमितिबाट रचनात्मक सहयोगको

अपेक्षा गरेको बताउनुभएको थियो । कार्यक्रममा संघका निवर्तमान अध्यक्ष चुननारायण श्रेष्ठले सहमति र सहकार्यनै सफलताको कडि भएको बताउँदै वर्तमान कार्यसमिति सोहि अनुरूप रहने बताउनुभएको थियो । कार्यक्रममा उपस्थित सदस्यहरूले कार्यकाललाई सफलताका साथ सम्पन्न गराउनमा आफुहरू प्रतिबद्ध रहेको बताउनुभएको थियो । पहिलो कार्यसमिति बैठकले संघमा आवद्ध सदस्यलाई दैवीक प्रकोप, प्राकृतिक प्रकोप लगायतका विपत्तिबाट हुने क्षतिमा राहत दिने उद्देश्यले सदस्य राहत कोष कार्यविधि संशोधन गरी पारित गरेको थियो। उक्त कार्यविधि बमोजिम सदस्य व्यवसायीको दुर्घटनाबाट मृत्यु भएमा १ लाख सम्म उपलब्ध गराउने र व्यवसायमा क्षति भएको

अवस्थामा समेत मुल्यांकन गरि १ लाख सम्म उपलब्ध गराउने व्यवस्था गरिएको छ । सोही बैठकबाट आन्तरिक राजश्व कार्यालयमा व्यवसायिक सेवा केन्द्र सञ्चालन गरि व्यवसायीलाई सेवा दिने समेत निर्णय भएको थियो । उक्त बैठकमा संघमा स्थापना गर्न लागिएको व्यवसाय विकास सेवा केन्द्र र निर्यात प्रबर्द्धनका लागि रुफ अफ द वर्ल्ड विच सम्झौता गरि कार्यअगाडी बढाउने निर्णय बमोजिम सोही दिन रुफ अफ द वर्ल्ड विच सम्झौता पत्रमा हस्ताक्षर गरिएको थियो । संघले लगत्तै बृहत कार्ययोजना तर्जुमा गोष्ठिको आयोजना गरि आगामी २ बर्षको लागि कार्यक्रम तय गरि कार्यान्वयन गरिने संघका अध्यक्ष सुमनकुमार श्रेष्ठले बैठकमा जानकारी गराउनुभएको थियो ।

### सचिवालयको स्वागत कार्यक्रम



उद्योग वाणिज्य संघ-चितवनको ५७औँ वार्षिक साधारण सभा तथा अधिवेशनबाट नवनिर्वाचित अध्यक्ष, पदाधिकारी एवम् कार्यसमितिलाई संघको सचिवालयले स्वागत गरेको थियो । संघको सचिवालयमा एक कार्यक्रमको आयोजना गरि स्वागत गरिएको थियो । संघका कार्यकारी निर्देशक निलबहादुर केसीले स्वागत गर्दै सचिवालय र कार्य समिति

विचको सम्बन्ध विगतका दिनहरूमाभैँ अभि बढि परिस्कृत र सुमधुर रहने बताउनुभएको थियो । स्वागतग्रहण गर्दै संघका अध्यक्ष सुमनकुमार श्रेष्ठले सचिवालय व्यवस्थापन र सुदृढिकरणमा आफु लागि रहने बताउनुभएको थियो । संघका कार्यकारी निर्देशकको नेतृत्वमा सचिवालयका सम्पूर्ण कर्मचारीले समितिलाई स्वागत गरेका थिए ।

## चितवनका व्यवसायीका समस्या समाधानको लागि नेउवामहासंघ मार्फत नेपाल सरकारको ध्यानाकर्षण



उद्योग वाणिज्य संघ चितवनले मिति २०८० माघ ७ गते चितवनका व्यवसायीको समस्या समाधानका लागि नेपाल उद्योग वाणिज्य महासंघ मार्फत नेपाल सरकारको ध्यानाकर्षण गराएको थियो । उद्यमी व्यवसायीहरूको वर्तमान समस्या र कर तथा राजश्व सँग सम्बन्धित समस्या समाधानार्थ नेपाल उद्योग वाणिज्य महासंघ मार्फत संघले सरकारको ध्यानाकर्षण गराईएको थियो । संघका अध्यक्ष सुमनकुमार श्रेष्ठले नेपाल उद्योग वाणिज्य महासंघका वरिष्ठ उपाध्यक्ष अञ्जन श्रेष्ठलाई ज्ञापनपत्र बुझाउँदै समस्या समाधानार्थ पहल गर्नका लागि अनुरोध गर्नुभएको थियो । देशको कुलग्राहस्थ उत्पादनमा ८१ प्रतिशत भन्दा बढी योगदान दिने निजी क्षेत्रलाई राज्यले लागू गर्ने नीति नियमहरू निजी क्षेत्रमैत्री नरहेको र राजश्व नीति अस्पष्ट र भ्रन्भटिलो हुँदा व्यवसायी भन्नु हतोत्साहित भएको ज्ञापनपत्रमा जनाइएको थियो । ज्ञापनपत्रमा एउटा व्यवसायीको गल्तीका कारण अन्य सयौं व्यवसायीहरू पनि कारबाहीको भागीदार हुनुपर्ने वातावरण सिर्जना भएको, स्रोतमा (बिक्रेता) समस्या हुँदा क्रेता पनि स्रोतका कारण छानबिनमा पर्ने दण्ड

जरिवाना गर्ने कार्य गैह्रव्यवसायिक भएको ठहर गरिनुका साथै वस्तु तथा सेवा आदान-प्रदान नै नगरी भुट्टा तथा नक्कली कर बिजक जारी गरी कारोबार गर्ने व्यवसायीलाई कारबाही हुनुपर्ने विषयमा संघको कुनै आपत्ति नरहेको तर प्रक्रियागत रूपमा कारोबार गर्ने व्यवसायीहरू, फुल अडिट भएका व्यवसायिक फर्महरूलाई समेत अनुसन्धानको नाममा वर्षौं पुराना खातापाता र हर हिसाब माग गर्ने कार्यले व्यवसायी हतोत्साहित भएकोले उक्त समस्या यथाशक्य छिटो समाधान गर्न संघले नेपाल उद्योग वाणिज्य महासंघ मार्फत् पहल गरेको थियो । देशमा व्याप्त बेरोजगारी र आर्थिक मन्दीका कारण ठूलो संख्यामा श्रम पलायन भएको अवस्थामा व्यवसायी माथि गरिएको यस किसिमको अब्यवहारिक र अवैज्ञानिक प्रक्रियालाई तुरुन्त बन्द हुने व्यवस्थाको लागि सम्बन्धित निकायमा पहल गर्नको लागि संघले जोडदार माग गरेको थियो । चितवनका केही उद्यमी व्यवसायीहरूलाई अनुसन्धानको नाममा वर्षौं पुराना खातापाता र बैंक कारोबार माग गरिएको संघमा जानकारी आएको ले सो समस्या समाधानार्थ संघका अध्यक्ष सुमनकुमार श्रेष्ठ र निवर्तमान

अध्यक्ष चुननारायण श्रेष्ठ नेपाल उद्योग वाणिज्य महासंघ मार्फत नेपाल सरकारको ध्यानार्कषण गराउन काठमाण्डौ जानुभएको थियो । सोहीअवसरमा संघका अध्यक्ष श्रेष्ठले कृषि उद्यम केन्द्र मार्फत चितवनमा एक गाउँ एक उत्पादन कार्यक्रम सञ्चालन गर्न अनुरोध गर्नुभएको थियो । संघका निवर्तमान अध्यक्ष चुननारायण श्रेष्ठले बैंक ब्याजसँग सम्बन्धित समस्या सम्बोधन गर्नका

लागि पहल गर्न अनुरोध गर्नुभएको थियो । ज्ञापन पत्र बुझ्दै नेउवामहासंघका वरिष्ठ उपाध्यक्ष अन्जन श्रेष्ठले तत्कालनै यसको समाधानार्थ सम्बन्धित निकायमा पहल गरिने बताउनुभएको थियो । उहाँले उद्योग वाणिज्य संघ चितवनले व्यवसायीको जल्दोबल्दो समस्यालाई उजागर गरेकोमा आभार समेत व्यक्त गर्नुभएको थियो ।

## आधारभुत व्यूटिसियन तालिम सुरु



उद्योग वाणिज्य संघ चितवनको तालिम कक्षमा २०८० माघ ७ गते आधारभुत व्यूटिसियन तालिमको उद्घाटन भएको थियो । उद्योग वाणिज्य संघ-चितवन र भरतपुर महानगरपालिका वडा नं १ को कार्यालयको सयुक्त आयोजनामा आधारभुत व्यूटिसियन तालिम सञ्चालन गरिएको थियो । भरतपुर महानगरपालिका वडा नं १ का न्यून आर्थिक अवस्था भएका उद्यमी बन्न चाहाने महिलाहरूलाई लक्षित गरि उक्त तालिम आयोजना गरिएको थियो । तालिमको उद्घाटन गर्दै भरतपुर महानगरपालिका वडा नं १ का अध्यक्ष केशव महर्जनले महिलाहरूले सिप सिकेर आत्मनिर्भर बन्दा महिला हिंसासमा समेत कमी आउने बताउँदै उहाँले तालिम सिकेपछि कमसेकम आम्दानीको क्षेत्रमा लाग्न अनुरोध गर्नुभएको थियो । कार्यक्रममा वोल्दै उद्योग वाणिज्य संघ-चितवनका वरिष्ठ उपाध्यक्ष चिरञ्जीवी सुवेदीले महिला उद्यमशिलता विकासका लागि निरन्तर कार्यक्रम आयोजना गरिदै आएको बताउँदै उहाँले सौन्दर्यकला व्यवसाय आफैमा आत्मनिर्भर र स्वरोजगारमूलक

व्यवसाय हुनुका साथसाथै मानव स्वास्थ्य संग पनि सम्बन्धित भएकोले यसलाई थप व्यावसायिक र उत्तरदायी बनाउनुपर्ने बताउँदै थप तालिमको आवश्यकता भएमा आगामी दिनहरूमा पनि यस किसिमको तालिम आयोजना गर्ने बताउनुभएको थियो । तालिमको उद्घाटन कार्यक्रममा वोल्दै चितवन ब्युटिपार्लर युनिटका संस्थापक अध्यक्ष एवम् तालिमको मुख्य प्रशिक्षक योगिता पियाले तालिमका बारेमा जानकारी गराउँदै उहाँले तालिम लिदै गर्दा तालिम बाट सिकेको सिपलाई आर्थिक उत्पादनमा जोड्छु भनि सिकनका लागि निरन्तर प्रयास गर्नुपर्ने बताउनुभएको थियो । तालिमको उद्घाटन समारोह समापन गर्दै उद्योग वाणिज्य संघ-चितवनका तृतीय उपाध्यक्ष नारायण प्रधानले उद्योग वाणिज्य संघ-चितवनले उद्यमशिल विकासका विभिन्न तालिमहरू दिदै आईरहेका बताउँदै आत्मनिर्भर बनाउन संघ सधै लागिरहने बताउनुभएको थियो ।

तालिमको उद्घाटन कार्यक्रममा उद्योग वाणिज्य संघ-चितवनका द्वितीय उपाध्यक्ष अशोक अधिकारी, कार्यकारी निर्देशक निलबहादुर के.सी, कार्यसमिति सदस्य दिपा शाही, सन्तोष जनक भुसाल, दाताराम घिमिरे, सुनिता कर्मचार्य, भरतपुर महानगरपालिका वडा नं १ वडा सदस्य रमा परियार, वडा सचिव शिवजी अधिकारी लगाएत प्रशिक्षार्थीहरूको उपस्थिति रहेको थियो । उद्योग वाणिज्य संघ-चितवनका वरिष्ठ उपाध्यक्ष चिरञ्जीवी सुवेदीको अध्यक्षतामा भएको तालिमको उद्घाटन कार्यक्रम संघका कार्यक्रम अधिकृत गणेश सुवेदीले सञ्चालन गर्नुभएको थियो । ३० जना प्रशिक्षार्थीहरू सहभागिता रहने उक्त तालिम ४५ दिन सम्म सञ्चालन हुनेछ ।

## आधारभूत व्यूटिसियन तालिम सुरु



उद्योग वाणिज्य संघ-चितवनको आयोजनामा आफ्नो सभाहलामा २०८० माघ ११ गते कर सम्बन्धी अन्तरक्रिया कार्यक्रम सम्पन्न भएको थियो । उद्योगी व्यवसायीहरूलाई कर तथा राजश्व सम्बन्धी सचेत बनाउने उद्देश्यले कार्यक्रम आयोजना गरिएको थियो । अन्तरक्रिया कार्यक्रमलाई सम्बोधन गर्दै संघका अध्यक्ष सुमनकुमार श्रेष्ठले व्यवसायीले कर तिर्नु दायित्व भएको तर कर तथा राजश्व व्यवसायिक हितका लागि समेत खर्च गर्नुपर्ने धारणा राख्नु भयो । उहाँले सरकारले लिएका कर सम्बन्धी नयाँ नीति, लगायत व्यवसायीहरूलाई परेका कर सम्बन्धी समस्या समाधान गर्ने उद्देश्यले कार्यक्रमको आयोजना गरिएको बताउनुभएको थियो । कार्यक्रमका मध्यस्तकर्ता एवम् कर परामर्शदाता गोपाल घिमिरेले करका दर तथा कर नीतिका बारेमा जानकारी गराउँदै व्यवसायीहरूका जिज्ञासा सम्बोधन गर्नुभएको थियो । कार्यक्रममा धन्यवाद ज्ञापन गर्दै उद्योग वाणिज्य संघ-चितवनका प्रथम उपाध्यक्ष राजेन्द्र ओलीले विक्रेताले कुनै हिसाव किताव नराखि सामान विक्री गरी खरिदकर्ताले कुनै गल्ती नगर्दा समेत खरिदकर्तालाई करमा जरिवाना तिराउने कार्य जायज नभएको र यो समस्या समाधानका लागि पहल गर्न उद्योग वाणिज्य संघ-चितवन सधैँ लामै प्रतिवद्धता जनाउनुभएको थियो । कार्यक्रममा उद्योग वाणिज्य संघ चितवनका निवर्तमान अध्यक्ष चुननारायण श्रेष्ठ, वरिष्ठ उपाध्यक्ष चिरञ्जीवी सुवेदी, उपाध्यक्ष त्रय राजेन्द्र ओली, अशोक अधिकारी, नारायण प्रधान, संघका

कार्यसमिति सदस्यज्यूहरू विभिन्न वस्तुगत संघका अध्यक्ष एवम् प्रतिनिधिज्यूहरू लगाएत उद्योगी व्यवसायीहरूको सहभागिता रहेको थियो । उद्योग वाणिज्य संघ-चितवनका अध्यक्ष सुमनकुमार श्रेष्ठको अध्यक्षतामा सम्पन्न कार्यक्रम संघका संघका कार्यक्रम अधिकृत गणेश सुवेदीले सञ्चालन गर्नुभएको थियो ।

**चेम्बर बहुउद्देश्यीय सहकारी संस्था लि.**  
CHAMBER MULTIPURPOSE COOPERATIVE SOCIETY LTD.

हाम्रा सेवाहरू		
बचत सेवा	कर्जा सेवा	अन्य सेवाहरू
मासिक/अनिवार्य बचत	व्यावसायिक कर्जा	रकम सकलनमा घरदेलो सुविधा ।
साधारण बचत	विविध कर्जा	रकम फिक्कत राख्नको लागि सहज ।
विपेश बचत (मुद्धती)	शैक्षिक कर्जा	आकर्षक व्याजदर ।
जेष्ठ नागरीक बचत	कृषी कर्जा	विश्वसनीय सहकारी संस्था ।
वाल बचत	औद्योगिक कर्जा	उ.वा.संघ-चितवनमा दत्ता भए पश्चात मात्र सदस्यता लिन पाउने ।

- रु.१०,०००/- (१०० बीसा) को बोधर खरिद गर्न सकिने ।  
 - घितो तथा व्यक्तिगत जमानतमा कर्जा उपलब्ध गराउने व्यवस्था भएको ।  
 - कोसेली घरको माध्यमबाट सदस्यलाई अर्गानिक खाद्यपदार्थ उपलब्ध गराइरहेको ।  
 - रकम राख्दा फिक्कत SMS ज्ञाने व्यवस्था गरिएको ।







# Chamber Guest House

Under the Management of Chamber of commerce & Industry-Chitwan



## Contact :

Bharatpur metropolitan city-1,  
Narayangarh, Chitwan  
info@ccichitwan.org.np,  
www.ccichitwan.org.np  
056 – 596108  
– 596208  
– 596308



## FACILITIES

- Located at the bank of Holy Narayani River
- View of Narayani River from all rooms
- Party Venue
- Free internet Access
- Training seminar and Conference Hall accomodating 500 people

“A Home After Your Home”





## नारायणगढ बजारको मिति २०८० चैत्र २० गतेको बजार भाउ

विवरण	परिमाण	रकम	विवरण	परिमाण	रकम	विवरण	परिमाण	रकम
१. धान मसिनो(वार)	प्रति क्वि.	४०००	२०. आलु	प्रति के.जी.	३५	क. मारुती सिमेन्ट	प्रति बोरा	
२. धान मन्सुली(सावा)	प्रति क्वि.	४२००	२१. प्याज	प्रति के.जी.	१२०	ख. सर्वोत्तम सिमेन्ट PPC	प्रति बोरा	५२५
३. साना मंसुली	प्रति क्वि.	३५००	२२. तोरीको तेल	प्रति १० ली.	१८५०	ग. सर्वोत्तम सिमेन्ट OPC	प्रति बोरा	६२५
४. धान मोटो सावित्री	प्रति क्वि.	३६००	२३. भटमासको तेल	प्रति १० ली.	१९००	३३. मासुजन्य पदार्थ		
५. धान मोटो नया	प्रति क्वि.	३५००	२४. बनस्पति घ्यू	प्रति १० के.जी.	१९००	क. ब्रोइलर कुखुराको तयारी	प्रति के.जी.	४००
६. चामल (वार)	प्रति क्वि.	७५००	२५. नुन	प्रति के.जी.	२५	ख. ब्रोइलर कुखुराको जीवित	प्रति के.जी.	२००
७. चामल (सावा)	प्रति क्वि.	७५००	२६. जिरा	प्रति के.जी.	७५०	ग. स्थानीय कुखुरा जीवित	प्रति के.जी.	५००
८. चामल मोटो सावित्री	प्रति के.जी.	६५	२७. मरिच	प्रति के.जी.	१५००	घ. लेयर्स कुखुरा जिउदो	प्रति के.जी.	५००
९. मकै	प्रति क्वि.	४८००	२८. धनियाँ	प्रति के.जी.	२१०	ङ. खसी बोकाको जीवित	प्रति के.जी.	६००
१०. गहुँ	प्रति क्वि.	४९००	२९. क. सुन	प्रति तोला	१२१५००	च. खसी बोकाको तयारी	प्रति के.जी.	११००
११. कोदो	प्रति क्वि.	६५००	ख. चाँदी	प्रति तोला	१३२०	छ. राँगोको तयारी	प्रति के.जी.	४००
१२. फापर	प्रति क्वि.	९०००	३०. कर्कट पाता			ज. बंगुरको तयारी	प्रति के.जी.	५००
१३. चना	प्रति के.जी.	११०	क. २४ गेज (रंगीन)	प्रति वण्डल	१०३००	झ. माछा खानयोग्य	प्रति के.जी.	३५०
१४. केराउ	प्रति के.जी.	१४०	ख. २६ गेज रंगीन	प्रति वण्डल	१५२००	ञ. अण्डा	प्रति क्रेट	४२०
१५. भटमास	प्रति के.जी.	१२०	३१. छड			३४. दुग्धजन्य पदार्थ		
१६. रहर दाल	प्रति के.जी.	२२०	क. ७ मि.मि.(J/S)	प्रति के.जी.	९८	क. दुध	प्रति लि.	१००
१७. मसुरी दाल	प्रति के.जी.	१४०	ख. ८ मि.मि.	प्रति के.जी.	९५	ख. दही	प्रति लि.	१२०
१८. मासको दाल	प्रति के.जी.	१९०	ख. १० मि.मि.	प्रति के.जी.	९५	ग. पनिर	प्रति के.जी.	९००
१९. कालो मासको गेडा	प्रति के.जी.	१९०	ग. १२ मि.मि.	प्रति के.जी.	९५	घ. क्रिम	प्रति लि.	६००
- दाना सम्बन्धी			३२. सिमेन्ट	प्रति बोरा	५१०	ङ. वटर	प्रति के.जी.	१०००
क. ब्रोइलर कुखुरा १ नं.	प्रति के.जी.	८५	OPC शिवम्		६४०	च. घ्यू	प्रति के.जी.	१२००
ख. ब्रोइलर कुखुरा २ नं.	प्रति के.जी.	८०				छ. खुवा	प्रति के.जी.	११००
ग. लेयर्स कुखुरा १ नं.	प्रति के.जी.	९०	सर्वोत्तम सिमेन्ट ओ		६००			
घ. क्याटल फिड	प्रति के.जी.	९५	पि सि					
			सर्वोत्तम सिमेन्ट पि		५१०			
			पि सि					

## पाठक वर्गमा अनुरोध

यस संघबाट प्रकाशन हुदै आइरहेको मासिक बुलटिनलाई अझै स्तरीय र प्रभावकारी बनाउन पाठकहरुको कुनै किसिमको प्रतिक्रिया, सुझाव, सल्लाह व्यावसायिक लेख रचना भए यस संघको सचिवालयमा लेखी पठाउनु हुन अनुरोध गर्दछौं ।

-सम्पादक

## प्रापक :

.....  
 .....  
 .....  
 .....  
 .....

(जि.प्र.का.द.नं. ५/०४९/०५०, चि.जि.हु.द.नं. ६/०४९/०५०)